



அரசியலமைப்பின் மீது நடத்தப்படும் மன்னிக்க முடியாத படுகொலைத் தாக்குதல்! ஆ.இராசா கண்டன உரை... 5ஆம் பக்கத் தொடர்ச்சி

அவை தலைவர் அவர்களே. இந்த மசோதாவில் புதிதாக அறிமுகப்படுத்தப்பட்டுள்ள சட்டத்திருத்தங்கள் அனைத்தும் சிக்கலானவை. அவைகள் மோசமான விளைவுகளை ஏற்படுத்தும். மசோதாவின் பிரிவு 3சி கூறுகிறது. இந்தச் சட்டம் நடைமுறைக்கு வருவதற்கு முன்போ அல்லது அதற்குப் பின்னரோ வக்பு சொத்தாக அடையாளம் காணப்பட்ட அல்லது அறிவிக்கப்பட்ட எந்தவொரு அரசாங்க சொத்தும் வக்பு சொத்தாகக் கருதப்படாது" என்று. இந்த அவையில் எத்தனை வழக்கறிஞர்கள் உள்ளனர் என்பது எனக்குத் தெரியாது. அரசாங்க சொத்து எவ்வாறு வக்பு சொத்தாக அறிவிக்கப்பட்டிருக்க முடியும்? அதை யார் அடையாளம் காட்டுவார்கள்? யார் அறிவிப்பார்கள்? யார் விசாரிப்பார்கள்? எதுவும் தெளிவாக இல்லை: ஆனால் நீங்கள் அறிவிப்பீர்கள் இந்தச் சொத்தை அரசினுடையது என்று. அரசாங்கம் அடையாளம் காண்பிக்கும்! அதற்குமேல் அதை வக்பு சொத்தாகக் கருதப்படாது.

இது மாவட்ட ஆட்சியருக்கு வழங்கப்பட்டுள்ள தன்னிச்சையான சிறப்பு அதிகாரம்! நிச்சயமாக, அனைத்து அரசியலமைப்பு அமைப்புகளுக்கும் சில தன்னிச்சையான உரிமை (Discretionary power) உள்ளது. நீதியரசர் பதஞ்சலி 1960 களில் கூறினார்: ஆம். எங்களுக்கு நீதித்துறையில் சில தன்னிச்சையான உரிமை உள்ளது; ஆனால் அது ஒரு குகை மனிதனின் உரிமையாக (Caveman discretion) இருக்கக்கூடாது". இங்கே உங்கள் தன்னிச்சை உரிமை ஒரு குகை மனிதனின் உரிமை!. சட்டத்தை செம்மைப் படுத்துகிறோம் என்ற பெயரில், அரசாங்கம் வக்பு என்ற கருத்தை தோற்கடிக்க முயற்சி செய்கிறது. சட்டத்தின் பெயரில் முழு வக்பு சொத்துக்களையும் அரசாங்கம் இசுலாமியர்களிடமிருந்து பறிக்க நினைக்கிறது!.

ஒரு ஆட்சியர் தனது வழக்கை தானே நீதிப்பதாக இருந்து விசாரிக்க முடியுமா?
இரண்டாவதாக, 'வக்பு சொத்துக்களின் கணக்கெடுப்பு மற்றும் ஆக்கிரமிப்பை அகற்றுதல்' பற்றிய பிரிவுகளில் நிறைய முரண்பாடுகள் உள்ளன. சொத்தின் கணக்கெடுப்பை உறுதிப்படுத்துவதும்; வக்பு சொத்தின் ஆக்கிரமிப்பு அகற்றுவதும் எதிர்மறையானது. அதை ஒன்றாக இணைக்க நீங்கள் விரும்புகிறீர்கள். தற்போதைய சட்டத்தில் பிரிவு 4 இல் வக்பு சொத்தை கணக்கெடுப்பு தற்கால ஒரு ஏற்பாடு உள்ளது. அரசாங்கத்தைச் சாராத ஒரு தன்னுரிமை கொண்ட அவை ஆணையர் (Independent Survey Commissioner) இச்சட்டத்தில் ஏற்கனவே நியமிக்கப்பட்டுள்ளார். அவர் ஒரு அரசுக்கு கட்டுப்பட்ட அதிகாரி அல்ல. அரசாங்கத்திற்கும் வக்பு வாரியத்திற்கும் ஒரு தகராறு வரும்போது, அவர்களின் உரிமைகளை விசாரித்து ஒரு முடிவுக்கு வர உரிமையியல் நடைமுறைச் சட்டத்தை (Civil Procedure Code) பின்பற்றி நடக்கும் ஒரு சார்பற்ற அதிகாரி ஆவார். அவர் ஒரு உரிமையியல் நீதிமன்றமாகவே (Civil Court) செயல்பட வேண்டும்.

இப்போது, இந்த திருத்தத்தில் நில அளவை ஆணையருக்கு பதில் 'மாவட்ட ஆட்சியர்' (Collector) பணியமர்த்தப்பட்டுள்ளார். எனது கேள்வி இதுதான். வக்பு வாரியத்திற்கும் அரசாங்கத்திற்கும் இடையிலான எந்தவொரு தகராறிலும், ஒரு ஆட்சியர் எப்படி நீதிப்பதாக இருக்கமுடியும்? இயற்கை நீதியின் (Natural Justice) கொள்கை உங்களுக்குத் தெரியுமா? யாரும் தங்கள் சொந்த விஷயத்தில் தாங்களே நீதிப்பதியாக இருக்க முடியாது (No one can be a judge for his own cause). அதே ஆட்சியர் அமர்ந்து சொத்தின் உரிமையாளர் அரசாங்கமாக அல்லது வக்பு வாரியமாக என்பதை முடிவு செய்கிறார். இது சட்ட முறை (Jurisprudence) அறியாதது. எதிரானது. சட்டத்துறையினரும் ஏற்காத ஒன்று. ஒரு ஆட்சியர் தன் வழக்கை தானே நீதிப்பதியாக இருந்து எவ்வாறு விசாரிக்க முடியும்?

இந்த மசோதா ஆக்கிரமிப்பை மீண்டும் ஆய்வு செய்ய விரும்புகிறது!
அடுத்து, இந்த மசோதா ஆக்கிரமிப்பை மீண்டும் ஆய்வு செய்ய விரும்புகிறது. நில அளவை கணக்கெடுப்பு முடிந்து விட்டது; இப்போது அடுத்ததாக ஆக்கிரமிப்புக்கு வருகிறது. நீங்கள் இச்சட்ட முன்வடிவின் 'நோக்கங்கள் மற்றும் காரணங்கள்' (Reasons and Objects)

அடிப்படையில் ஆக்கிரமிப்பை மீண்டும் ஆய்வு செய்ய விரும்புவதாக குறிப்பிடீர்கள். ஆனால், வக்பு சட்டம் பிரிவு 54 ஆக்கிரமிப்பை குறிக்கிறது. தயவு செய்து மசோதாவை பாருங்கள். ஒரு சிறிய மாற்றம் இப்பிரிவில் கொண்டு வரப்பட்டுள்ளதா? நீங்கள் பிரிவு 54 இல் ஒரு கார்புள்ளி. அரைப்புள்ளியை கூட மாற்றவில்லை. ஆனால் நீங்கள் 'நோக்கங்கள் மற்றும் காரணங்கள்' என்று சொல்லும்போது இந்த மசோதாவில் மீண்டும் ஆக்கிரமிப்புகள் குறித்து ஆய்வு செய்யப்படுகிறது என்று கூறுகிறீர்கள். அதற்கு முற்றிலும் மாறாக, எனது நண்பர் கூறியபடி, நீங்கள் நாட்டின் சிறுபான்மையினர்களுக்காக கடுமையான சட்டங்களை உருவாக்க விரும்புகிறீர்கள். ஆனால் உங்கள் கூற்றில் சிறிதும் உண்மை இல்லை.

தீர்ப்பாயங்களைப் பற்றிக் குறிப்பிட விரும்புகிறேன்!
ஏனெனில், தற்போதைய சட்டத்தின்படி வக்பு சொத்துகளுக்கு எதிராக குற்றமிழைத்தால் 'கடுமையான சிறை மற்றும் அபராதத்தை' (Rigorous imprisonment and penalty) விதிக்கவல்லது. நீங்கள் இதனை 'எளிமையான சிறைத்தண்டனை' (Simple imprisonment) என்று மாற்றியுள்ளீர்கள். தற்போது இந்தச் சட்டத்தில் செய்யப்பட்ட குற்றம் உடனடியாக புலன் விசாரணை நடவடிக்கை எடுக்கத்தக்க மற்றும் பிணையில் வெளிவர முடியாததாக (Cognizable and non bailable) இருக்கின்றது. நீங்கள்

அதை பிணை வழங்கும் வகையில் (Bailable) மாற்றி அப்பிரிவை நீர்த்துப் போகச் செய்துள்ளீர்கள்!

நான் தீர்ப்பாயங்களை (Tribunal) பற்றி குறிப்பிட விரும்புகிறேன். ஒரு வழக்கறிஞராக, நான் மீண்டும் கூறுகிறேன்: நீதிமன்றங்களை உரிமையியல், உயர் மற்றும் உச்ச நீதிமன்றம் என பிரித்துள்ளோம். நீதிமன்றங்களின் நீண்ட தாமதப்படுத்தும் விசாரணை வழக்கங்களை தீர்க்கவே நாம் தீர்ப்பாயங்களை உருவாக்கியிருக்கிறோம். நாம் பல தீர்ப்பாயங்களை கொண்டுள்ளோம். தொலைத் தொடர்பு தீர்ப்பாயம் உள்ளது. வருமான வரி தீர்ப்பாயம் உள்ளது. காரணம் என்ன? உரிமையியல் நீதிமன்றங்கள், மாவட்ட நீதிமன்றங்கள், கீழ் நிலை நீதிமன்றங்கள் மற்றும் உயர் நீதிமன்றங்கள் ஆகியவற்றில் பல வழக்குகள் குவிந்து கிடக்கின்றன. இந்த தனித்த சிறப்பான துறைகளின் வழக்குகளை தீர்க்கவும், கால நீட்டிப்பு சவால்களை தீர்க்கவும் குறிப்பிட்ட தீர்ப்பாயங்களை நிறுவப்பட வேண்டியுள்ளது. அதன் அடிப்படையில்தான், அரசியலமைப்பு சட்டம் தீர்ப்பாயங்களை உருவாக்க அனுமதிக்கின்றது.

இச்சட்டத்தில் ஏற்கனவே, ஒரு தீர்ப்பாயத்தை உருவாக்கி, அதன் தீர்ப்புதான் இறுதி (Tribunal

decision is final) என்று தெளிவாக சட்டத்தில் உள்ளது. ஏன் அது இறுதியாக இருக்க வேண்டும்? ஏற்கனவே நில அளவை ஆணையர், உரிமையியல் நீதிமன்றங்களின் அதிகாரங்களை பெற்றுள்ளார். அவர் தனிப்பட்ட நபர் அல்ல. அவர் சட்டத்தின் கீழ் ஒரு நீதி நிறுவனம். அவர் உரிமையியல் சட்ட விதிகளின்படி (CPC) மற்றும் பழைய இந்திய சாட்சிய சட்டப்படிபடி அவைகளை பின்பற்றி தீர்ப்பளிக்கிறார்; எனவே, நில அளவையரே முதல் முதல் நீதிமன்றம். இரண்டாவது, மேல் முறையீடு செய்ய இந்த தீர்ப்பாயங்கள் உள்ளன. மூன்றாவது, சீராய்வு சட்டத்தில் அனுமதிக்கப் பட்டுள்ளது. அது உயர் நீதிமன்றங்களுக்கு செல்ல முடியும். இதில் உங்களுக்கு என்ன பிரச்சனை?

(குறுக்கீடுகள்)
ஆனால் நீங்கள் தீர்ப்பாயம் சொல்வது இறுதி அல்ல என்கிறீர்கள் என்றால் என்ன வகையான சட்டவியல் நடைமுறைகளை (Jurisprudence) நீங்கள் பின்பற்றுகிறீர்கள்? இப்போது, வக்பு அமைப்புகளை பதிவு செய்வதில் உள்ள பிரச்சினையை பிரிவு 36(1) இல் காணலாம். முன்னர், வக்பு சொத்துக்கள், உரிய விசாரணைக்குப் பிறகு, 36(1) பிரிவின்படி வக்பு சொத்தாக அறிவிக்கப்படலாம். அந்த செயல்முறை என்ன என்பதை தெளிவாக இச்சட்டத்தில் ஏற்கனவே உள்ளது. இப்போது, நீங்கள் அதில் உட்பிரிவு 7ஏ பிரிவை கொண்டு வர விரும்புகிறீர்கள். 7ஏ பிரிவு என்ன கூறுகிறது?

இது ஒரு தனித்துவமான பிரிவு. இது அனைத்து வக்பு சொத்துக்களையும் அழிப்பதாக இருக்கும். தயவு செய்து எனக்கு 7ஏ பிரிவை வாசிக்க அனுமதி அளியுங்கள்.

வக்பு சொத்தின் மீது இருக்கும் பிரச்சனையை ஒரு தகுதி வாய்ந்த நீதிமன்றத்தால் தீர்க்கப்படும்வரை, அந்த சொத்தை வக்பு வாரிய சொத்தாக பதிவு செய்யக் கூடாது என மாவட்ட ஆட்சியருக்கு அதிகாரம் அளிக்கப்பட்டுள்ளது. வக்பு சொத்தாக ஒரு சொத்தை பதிவு செய்யும் முறையில், எந்தவொரு பிரச்சினையும் மாவட்ட ஆட்சியருக்கு தெரிய வந்தால், அதில் இறுதி முடிவு எடுக்கப்படாது. அது நீதிமன்றத்தில் தீர்மானிக்கப்படும், அதுவரை, அது அரசின் சொத்தாகவே இருக்கும். பின்பு, 10ஆம் உப பிரிவு கூறுகிறது, இந்த மாவட்ட ஆட்சியரின் உத்தரவின்பேரில் வழக்கோ, மேல்முறையீடோ செய்ய முடியாது என்று! இதன் பொருள் என்ன? வக்பு சொத்தில் பிரச்சனை இருந்தால் வழக்கு உச்சநீதிமன்றம் வரையில் செல்லும், தீர்ப்பிற்கு 30 ஆண்டுகள் ஆகும். அதுவரையில் அந்த சொத்து அரசின் சொத்தாகக் கருதப்படும். இதன் பொருள் என்ன? வக்பு வாரிய சொத்துக்களை அரசு எடுத்துக் கொள்ளப்போகிறது. அதேபோல் பதிவு செய்யும் முறையும் உள்ளபடியே மிகவும் கடினமாக இருக்கின்றது.

எங்களுக்குப் பாடம் கற்பிக்காதீர்கள்!
வக்பு வாரியங்களின் அமைப்பை (Boards) பொருத்தவரை இஸ்லாமியர் அல்லாதவர்களை எதற்காக உள்ளே உறுப்பினராக கொண்டு வந்துள்ளீர்கள்? தமிழ்நாடு உள்பட அனைத்து மாநிலங்களிலும், இந்து அறநிலையத் துறை உள்ளது. தமிழ்நாட்டில் என்ன நடந்தது? ஒரு கோவிலில், அறநிலையத்துறையின் உள்ள பல ஏக்கர் நிலம் மூலம் வந்த வருமானத்திலிருந்து, அறநிலையத்துறை ஒரு கலைக் கல்லூரி நடத்த முடிவு செய்தது. பேராசிரியர்கள் நியமனம் செய்யப்பட்டபோது ஒரு இஸ்லாமியர் தகுதி அடிப்படையில் வேலைக்கு தேர்வு செய்யப்பட்டார். உடனடியாக ஆர்.எஸ்.எஸ் மற்றும் இந்து முன்னனி அமைப்பு ஒரு அறிக்கை வெளியிட்டது: இது இந்துக்கள் சொத்து. நீங்கள் ஏன் ஒரு இஸ்லாமிய பேராசிரியரை அமர்த்துகிறீர்கள்?" என்று! இப்போது, சொத்தும் மதமும் வேறு வேறு என்று நீங்கள் சொல்லுகிறீர்கள். அதேபோல் மதமும் அரசியலும் வேறு வேறு: இரண்டையும் கலக்காதீர்கள் என்று நாங்கள் சொல்கிறோம். தயவு செய்து எங்களுக்கு பாடம் கற்பிக்காதீர்கள். இந்த நாட்டை மதசார்பற்ற ஒருமைப்பாடு கொண்டதாக பேணி உருவியவை மதத்திலிருந்து பிரித்து விடுங்கள்.

இப்போது, மசோதாவின் 40ஆம் பிரிவு மிகவும் முக்கியமானது. இந்திய அறக்கடளைகள் சட்டம் (Trust Act) அல்லது

சங்கங்கள் பதிவுச் சட்டத்தின் (Societies Registration Act) கீழ் பதிவுசெய்யப்பட்ட ஒரு சொத்து அது வக்பு சொத்தாக இருப்பதாக தெரிய நேரிட்டால், வாரியம் அந்த சொத்து தொடர்பான விசாரணையை மேற்கொண்டு, அது வக்பு சொத்து என முடிவு செய்யலாம். இந்த விதியை நீக்குவதன் காரணம் என்ன? நாடாளுமன்ற கூட்டுக்குழுவில் இது குறித்து ஒருபோதும் விவாதிக்கப்படாதபோது நீக்குவதற்கான அதிகாரத்தை யார் அளித்தார்கள்?

இறுதியாக, பிரிவு 103(ஏ) வக்பு வாரிய சட்டத்திற்கான சிறப்பு மற்றும் கட்டுப்படுத்த முடியாத (Over riding powers) அதிகாரம் குறித்து பேசுகிறது. பட்டியல் சாதியினர் மற்றும் பட்டியல் புழங்குபடியினர் (வன்கொடுமை தடுப்புச் சட்டம்) அல்லது வரதட்சணை தடைச் சட்டம் ஆகியவற்றை எடுத்துக் கொள்ளுங்கள். இவைகளைப் போல் சிறப்புச் சட்டங்கள் (Special Legislation) இயற்றப்படுவது குறிப்பிட்ட உரிமைகள் மறுதலிக்கவல்ல பிரிவுகளை பாதுகாக்க இதுபோன்ற சட்டங்களை சட்டமன்றம் அல்லது நாடாளுமன்றத்தால் இயற்றப்படலாம், மற்ற சட்டங்கள் அவற்றை கட்டுப்படுத்த கூடாது. ஒரு குறிப்பிட்ட சமூகத்தின் நலன்களைப் பாதுகாக்க இப்படிப்பட்ட சிறப்பு அதிகாரம் இருக்க வேண்டும். ஆனால், நீங்கள் அதை நீக்குகிறீர்கள்.

அன்றே பிரதமர் நேரு எச்சரித்தார்!
நிறைவாக, உங்களுக்கு கவனப்படுத்துகிறேன். சுதந்திரத்திற்குப் பிறகு, அப்போதைய இந்தியாவின் பிரதமர் அனைத்து மாநில முதலமைச்சர்களுக்கும் கடிதம் எழுதினார். அப்போதைய பிரதமர் முதலமைச்சர்களுக்கு எழுதிய கடிதத்தின் அதிகாரப்பூர்வ பதிவிலிருந்து நான் மேற்கோள் காட்டுகிறேன்:

தனியார் இராணுவத்தின் கீழ்ப்படிந்திருக்கும் ஒரு அமைப்பு, நிச்சயமாக கடுமையான நாஜிவழிகளைப் பின்பற்றுகிறது. நாஜி அமைப்பின் நுட்பத்தைப் பின்பற்றுகிறது என்பதற்கு எங்களிடம் ஏராளமான சான்றுகள் உள்ளன. நாஜிகட்சி ஜெர்மனியை அழிவுக்கு இட்டுச் சென்றது. இந்தப் போக்குகள் இந்தியாவில் புரவி அதிகரிக்க அனுமதிக்கப்பட்டால், அவை இந்தியாவுக்கு மிகப்பெரிய சேதத்தை ஏற்படுத்தும் என்பதில் எந்த சந்தேகமும் இல்லை. என்றாலும் இந்தியா உயிர்ப்போடு நிற்கும்! என அய்யமின்றி நம்பலாம். ஆனால் இந்தியா மோசமான காயங்களை அடைந்திருக்கும்; மீள்வதற்கு நீண்ட காலம் எடுக்கும்."
என எச்சரித்தார் தேசத்தின் பிரதமர் 1948 ல்!
யார் அந்த பிரதமர்? அது பண்டிட ஜவஹர்லால் நேரு!

எந்த அமைப்பை பற்றி சொன்னார் ? ஆர்.எஸ்.எஸ்!
இந்த அரசாங்கத்தை நான் எச்சரிக்கிறேன். ஆர்.எஸ்.எஸ்.என். இணைந்து பயணிக்காதீர்கள்; தேசத்திற்கு நல்லதல்ல. இவ்வாறு ஆ.இராசா அவர்கள் உரையாற்றினார்.



துணை முதலமைச்சர் உதயநிதி ஸ்டாலின் அவர்கள் தலைமையில் நேற்று (5.4.2025) தலைமைச் செயலகத்தில், உலகளாவிய விளையாட்டு நகரம் (GLOBAL SPORTS CITY), கோயம்புத்தூரில் சர்வதேச கிரிக்கெட் மைதானம் அமைத்தல் பணிகள் குறித்து துறை சார்ந்த அலுவலர்களுடனான ஆய்வுக் கூட்டம் நடைபெற்றது. இக்கூட்டத்தில் கொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா.முருகானந்தம், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, நிதித்துறை முதன்மைச் செயலாளர் த. உதயச்சந்திரன், தமிழ்நாடு விளையாட்டு மேம்பாட்டு ஆணையர் தலைவர் டாக்டர் அசோக் சிகாமணி, கூடுதல் தலைமைச் செயலாளர்கள், செயலாளர்கள், துறை உயர் அலுவலர்கள் கலந்து கொண்டனர்.

தென் ஆப்பிரிக்கா - கிளோவுட் பகுதியில் இந்திய வம்சாவளியினர் போராட்டம்!

அயலகத் தமிழர் நலத்துறை மூலம் முதல்வர் சுமுகத் தீர்வு காண வேண்டும்!

சென்னை, ஏப். 6-
மல்லைத் தமிழர் சங்கம் - உலகத் தமிழ்ப் பண்பாட்டு இயக்கத் தலைவரும் ம.தி.மு.க. துணைப் பொதுச் செயலாளருமான மல்லை சி.ஏ.சத்யா விடுத்துள்ள அறிக்கை வருமாறு:-
தென் ஆபிரிக்கா நாட்டின் டர்பன் நகருக்கு அருகில் உள்ள கிளோவுட் பகுதியில் 150 ஆண்டுகளுக்கு முன்னர் பிரித்தானிய அரசு ஒப்பந்த தொழிலாளர்களாக பல்லாயிரக்கணக்கான இந்திய வம்சாவளியினரை (பெரும்பான்மை தமிழர்கள்) இறக்குமதி செய்து அங்கு சுமார் 175 ஏக்கர் நிலப்பரப்பில் குடியேற்ற வேற்றுமையில் ஒற்றுமையுடன் வாழ்ந்து வருகின்றனர்.
அவ்வப்போது தென் ஆபிரிக்கா அரசும் உள்ளூர் நிர்வாகமும் ஏதாவது காரணங்களை சொல்லி வெளி

மல்லை சி.ஏ.சத்யா அறிக்கை!



யேற்ற திட்டங்கள் வகுத்து வருகின்றனர். இந்த நிலையில் கிளோவுட் குடியிருப்பு பகுதியில் டர்பன் துறைமுகத்திற்கு வரும் கனரக வாகனங்களை நிறுத்தும் இடமாக மாற்றப் போவதாக கூற்று பிடிவாரி மாதம் அரசாணை வெளியிட்டு உள்ளனர்.

பாதுகாக்கப் போராடி வருகின்றனர். தாயத் தமிழ் நாடு தங்களை கைவிடாது என்ற நம்பிக்கையில் இருக்கும் தென் ஆபிரிக்க இந்திய வம்சாவளித் தமிழர்களைப் பாதுகாக்க தமிழ்நாடு முதலமைச்சர் தளபதி அவர்களின் தலைமையிலான திராவிட மூல அரசின் அயலகத் தமிழர் நலத்துறை அமைச்சரவை மூலம் இந்திய வெளிவிவகாரத் துறை இப்பிரச்சினையில் உடனடியாகத் தலையிட்டு தென் ஆபிரிக்க அரசிற்கு அழுத்தம் கொடுக்க வேண்டும்.
தென் ஆபிரிக்காவில் உள்ள இந்திய துரத், போராட்டம் நடத்தி வரும் இந்திய வம்சாவளியினரைத் சந்தித்து சுமுகத் தீர்வு ஏற்படுத்த வேண்டும்.
இவ்வாறு அவர் தமது அறிக்கையில் கூறியுள்ளார்.



தி.மு.க. இளைஞர் அணி



ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்

கீழ்க்கண்ட தலைவர் மாண்புமிகு முதலமைச்சர் அவர்களின் அறிவுறுத்தலின்படி, தலைமைக் கழகத்தின் ஒப்புதலுடன், ஒன்றிய-நகர-பகுதி-பேரூர் அமைப்புகளுக்கு, இளைஞர் அணி அமைப்பாளர்-துணை அமைப்பாளர்களை, மாண்புமிகு துணை முதலமைச்சரும், கழகத்தின் இளைஞர் அணியின் செயலாளருமான உதயநிதி ஸ்டாலின் அவர்கள் மாவட்ட வாரியாக நியமித்து வருகிறார்.

மண்டலம்-4 க்கு உட்பட்ட தருமபுரி கிழக்கு, தருமபுரி மேற்கு, நாமக்கல் கிழக்கு மற்றும் நாமக்கல் மேற்கு ஆகிய மாவட்டங்களில் நியமிக்கப்பட்ட இளைஞர் அணியின் புதிய நிர்வாகிகளுக்கான அறிமுகக் கூட்டம், அந்தந்த மாவட்டச் செயலாளர், ஒன்றிய-நகர-பேரூர் செயலாளர்கள் முன்னிலையில், நடைபெற உள்ளது. புதிதாக அறிவிக்கப்பட்ட இளைஞர் அணி நிர்வாகிகள் அனைவரும் தவறாமல் இக்கூட்டத்தில் கலந்து கொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
07.04.2025 திங்கட்கிழமை	மாலை 4.00 மணி	தருமபுரி கிழக்கு	கே.ஜே.பி.என்.சா, சேலம் பிரதான சாலை, தருமபுரி.
08.04.2025 செவ்வாய்க்கிழமை	காலை 9.00 மணி	தருமபுரி மேற்கு	என்.என்.மஹால், சேலம் புறவழிச் சாலை, அரூர், தருமபுரி.
09.04.2025 புதன்கிழமை	காலை 9.00 மணி	நாமக்கல் கிழக்கு	நளா ஹோட்டல், திருச்சி சாலை, நாமக்கல்.
10.04.2025 வியாழக்கிழமை	காலை 9.00 மணி	நாமக்கல் மேற்கு	கொங்கு சமுதாயக்கூடம், அண்ணா சிலை அருகில், திருச்செங்கோடு.

“அன்பகம்”
தேனாம்பேட்டை
சென்னை-18
நாள் : 03-04-2025


